

አብ ትሕቲ ፅላል መስመር ህወሓት /ኢህወዴግ መፃኢ ዕድልና ብሩህ'ዩ

ብቐለበት ኤዲም ካብ መቐለ 12-18-14

ህዝቢ ትግራይ ካብቲ ዝነበሮ ስልጣን፤ ብዝተፈላለዩ ምኽንያታት ከም ሽንቲ ጊመል ተመሊሱ ኣዝዩ ዝኸፍኡን ዘስክሑን ጫፍ ድኽነት ኣብ እንግድዑ ፀይሩ ዘመናት ተሰጊሩ። ገዛእቲ ደርብታት እናተባረዩ ሕርያቱ ኣርእዮምዎ። ኣብ መገዛእ ሃገሩ ከም ካልኣይ ዜጋ ተቐጊሩ ርእሱ ክደፍእ፤ ብመንነቱ ክሸቐረርን ኩሉ ዓይነት ውዲትን መግዛእትን ወሪድዎ። ነዚ ሰማይ ዝዓረገ ብሄራዊን ደርባውን ወፅዓን ነዚ ከምዚ ዝበለ ዘሰክሑ መነባብሮን ንምምካት ድማ ብዋጋ ክግመት ዘይካኣል ኣዝዩ መሪር መሰዋእትነት፤ መጉዳእትን፤ መዘና ዘይርከቦ ሓሳረ መከራን ከፊሉ እዩ።

ኣብ መፋርቕ ስድሳታት ኣንፃር ብሄራውን ደርባውን ወፅዓ ዝተወልዐ ዓመፅ ፈሽም እናበለ ዝመፀ ቐልሲ ህዝቢታት ኢትዮጵያ ኣብ ዩንቨርሲቲ ኣዲስ ኣበባ ተወለዑ። ማሕበር ገሰገሲቲ ብሄረ ትግራይ'ውን ነቲ ዝጀመሮ ብሕቡእ ናይ ምንቅስቓስ ቐልሲ ምቕው ኩነታት ፈጠርሉ። እቲ ቐልሲ ብዝተወደበ ፤ነቲ ሓፋሽ ከንቀሳቕስ ብዝኸለልን ንመሰረታውያን ሕቶታት ብዘመልስ መልክዑ ክስጉም ብሕቡእ ኣገባብ ኣባላት ናይ ምብዛሕን ንዝተናወሐ ቐልሲ ዘድሊ ምድላዎት ከፃፍ ጀመረ።

ድሕሪዙይ ወተሃደራዊ ጁንታ ደርጊ ህዝባዊ ዓመፅ ተበሊፀ። ናብ ኮረቻ ስልጣን ብሓይሊ ምስመፀ፤ ብሕታዊ ኣማራጺ ብረታዊ ቐልሲ መኻኑ ተኣሚኑ። ብመሰረት'ዚ እቶም ጥጅእ ቐልሲ ህዝቢ ትግራይ ዝወልዑ ኣባላት ማገብት፤ ኣብ ዘይተርፍ ዓወትን ህዝባዊ ሕድሪን ሰኒቆም ጥይት ሓርነት ንምትኳስ ቆረፁ። 11 ለካቲት ናብ ደደቢት ዝኸይድ ናብ ደደቢት፤ ናብ ኤርትራ ዝወርድ ንኤርትራ ዝወርዱ ተነቂሮም፤ ጉዕዞ ከብዩኑ።እንሆ ድማ ልዕሊ 60 ሽሕ መስዋእቲ ልዕሊ 100 ሽሕ መጉደእቲ ብዋጋን ብቐፅርን ዘይትመን ሓሳረ መከራ ተኸፊሉ መስተንክር ልምዓትን ዲሞክራሲያዊ ዓወታትን ኣመዝገቡ እንሆ 40 ዓመታት ኣቐጊሩ።

11 ለካቲት መሰረት ፅንግትናን ህዳሰናን ብዝብል መሪሕ ሓሳብ ለብዘበን መበል 40 ዓመት ልደት ህወሓት/ህዝቢ ትግራይ ንምክባር ኩለመዳይ ምርብራብን ፤ብፍፁም ህዝባዊ ተሳትፎን ንምፅምባል ርኡይ ምሽብሻብ ይግበር ኣሎ።

ቻልሲ ህዝቢ ትግራይ መሰረት ዘይነፅፍ ትምህርቲ እዩ'ሞ፤ሐዚ'ውን ንቐፃሊ ጉዕዞ ህዳሰና ዝኾን ትምህርቲ ክንወስደሉ ኢና። ናይ መለስን ኩሎም ስውኣትናን ሕድሪ ልምዓትን ሰናይ ምምሕዳርን ስራሕትና ቐፃሊ መቃለሲ ኮይኖም ክዘልቁ ተወሳኺ ቻል ንኣትወሉ መድረኽ'ውን'ዩ።

ህወሓት ካፍቲ ሒዝዎ ዝተበገሰ ህዝባዊ ዕላማን ተወፋይነትን ወፃኢ በቢእዋኑ ንዝፍጠሩን ዝምዕብሉን ፈተናታትን ብድሆታትን ናብ ፀጋ እንዳቐየረ፤ በቢ መድረኽ ንዝሕተት ካብ ዝቐለለ ክሳብ ዝኸበደ ዋጋታት እንተየማተኦ ብምክፋል፤ ነቲ ሕዚ ዝበፃሕናዮ መዋእል ንምብፃሕ ዝኸኣለ ውድብ'ዩ። ካብ ሰናይ ጉሓቲ “ቻልስና ነዊሕን መሪርንዩ ዓወትና ናይ ግድንዩ” ዝብል መትከል ተበጊሱ፤ ብሉፃት ደቂ ህዝቢ ኣብበቢ መድረኽ እናገበረ፤ ምሩፃት ቐቢሩ ምሩፃት እናፈጠረ ፀሓይ ልምዓት፤ ሰላም ዴሞክራሲን ዘብረቐ፤ መዓልቲ ምኩሓትን ባርባራውያንን ዘዕረበ፤ ፀሓይ ግፋዓንን ውፅዓትን'ዩ።

ትማሊን ሎምን

ነቲ ናይ ርሑቕ ገዲፍና ስርዓት ደርጊ ጥራሕ ንርኣ።

“ያልታደለኹ ፍየል ዘጠኝ ትወልዳለኹ

እነሱም ያልቃሉ እሷም ትሞታለኹ” እንዳተባህለ ዝፍከረሉ ቱታ ዝባሃለሉ ዝነበረ ግዘ ፤ዕፃ መናእሰይ ሞት፤መግረፍቲ፤ስደትን ድንቁርናን ኣብ ዝነበራ ሃገር፤ኣዶ ደቃ ዝተረሸንሉ ዋጋ ጥይት ክትከፍል ትግደደሉ ዝነበረት ክፉእ ግዘ፤ዴሞክራሲያዊ መሰላት ህዝቢ ልኩት ኢሉ ዝተገፀወሉ መዋእል፤ህዝቢ ከም ህዝቢ ካብ ምድረ ገፅ ከጥፍእ ዝሰርሕን ሕኒን ዝብል ዝነበረ መንግስቲ፤ ብ/ብ/ህ/ኢትዮጵያ ገሊኡ ከም ወዲ ገዛ ገሊኡ ከም ወዲ ወሰን ዝረኣየሉ ዝነበረ እዋን፤ማዕርነት እምነታት ሓመድ ድፋጭኡ በሊዕሉ ዝነበረ እዋን፤ኩሎም ማሕበራዊን ቁጠባውን መሰረተ ልምዓት ፈውሲ ሞት ትኾን

ዘይራኣይሉ ዝነበረ ዘበን፣ብፍላይ ድማ ከም ተጋሩ”ነቲ ዓሳ ንምትሓዝ ነቲ ባሕሪ ምንጻፍ” ብዝብል እኩይ መጋብር ብግብሪ ንምሽራፍ ከም መንግስቲ ዝወፈረሉ ስርዓት ፣ብቕሉዕ ኣብ መንግስታዊ ሚዲያ ተጠቂሙ ንህዝቢ ከምህዝቢ ዘናሹ ገሰረጥ ስርዓት፣ድኸነትን ድንቁርናን ከም ልቡ ዝሰራሰረላ ሃገር፣ዓዲ ገዲፍካ ከምንቡር ስደት ቐዳማይ ሕርይኡ ዝገበረ ህዝቢን ፣ኮታስ እዋነ ፀላም ነይሩ ምባል ይከኣል’ዩ።

ብርግፅ ኣዚ ሓዱሽ መዋእል ተሃድሶ ምስ ስርዓት ደርጊ ዝነፃፀር ኣይኮነን።ይኹንምበር እቲ ሓዱሽ ተስፋ ዝተገበረሉ ሓዱሽ ወለዶ ኣፀፅዩ ክፈልጦ ግና ምንፅፃሩ ዝጎድእ ኣይኮነን። ስለምንታይሲ ነዚ ሞተር ለዉጢ ዝኾነ መንእሰይ ንምትሓል ዝግበር ፃዕርታት’ውን ንምፍሻሉ ስለዝቐልል።

ሎሚ ኣብዛ ሃገር ልዕሊ 17.4 ሚልዮን ተማሃሮ ኣለው ። ከም ሃገር መጠን ኣብያተ ትምህርቲ 26,951/ብ2010/ 34,495/ብ2013/ በዒሉ ኣሎ ።ብዘይካ ውልቀ ኮለጃትን ንዩንቨርሲታት 30 ዝኾና ዩንቨርሲታት እውን ተሃኒፀን ኣብ ስራሕ ይርከባ። ኣብ ትግራይ ጥራሕ ድማ 3 መንግስታዊ ዩን ቨርሲታት ተኸፊቱ ኣስታት 40,000 ተምሃሮ ይመሃሩ ኣለው። ኣብ ትግራይ ጥራሕ ወሲድካ ፣ብኣሸሓት ዝቐፀሩ መናእሰይ ዝፈርዮሉ ግዘ’ዩ።ጥቓ ጥቓ ክልተ ሚልዮን ኣብ መኣዲ ትምህርቲ ይርከቡ።

ሎሚ ኣብዛ ሃገር በቢጣብይኡን ቁሽቱን ኣብ ቀረብኡ ይኹን ኣብ ከባቢኡ ግልጋሎት ጥዕና ዝረኽበሉ ግዘ ‘ዩ።ከም ሃገር ኣብ 2010 ዝነበረ ‘ሄልዝ ሴንተርስ’ 1335 እንትኾን ኣብ 2013 ድማ ልዕሊ 3100 በዒሉ።ኣብ ትግራይ ጥራሕ ወሲድካ ኣብ ገጠርን ከተማን ብድማር ልዕሊ 800 /health post, health center primary hospital, general hospital, referral hospital/ይርከቡ።

ንሃገርና ይኹን ንክልልና ብመሰረተ ልምዓት መንገዲ ዓይኒ ዓራት ንምግባር ኣብ ዝበረኸ ጫፍ ትርኩብ፣ከም ሃገር/ ብ2010/ 48,800 ኪ ሜ ዝነበረ /ኣብ 2013 /58,338 ኪሜ ተሓምቢቡ ።ኣብ ትግራይ ጥራሕ ወሲድካ ነቲ ብጉልበት ህዝቢን ደገፍ መንግስትን ጣብያ ምስ ጣብያ ጣብያ ምስ ወረዳ ወረዳ ምስ ወረዳ ዘራኸበ መንገዲ ገጠር ገዲፍና ፣ ዓዲግራት -ልጉዲ 514 ኪ.ሜ ፣ መቐለ -ዓድዋ 170 ኪ.ሜ ፣ ኣላማጣ-ሒዋነ 114 ኪ.ሜ ፣

ማይፀብሪ ፍየልውሃ 156 ኪ.ሜ ፣ እንዳስላሰ-ዳንሻ 246 ኪ.ሜ ፣ ፍየል ወሃ -ፍረወይኒ --- ሽረ- ማይፀብሪ -ዛሬማ 138 ፀገዴ- ከተማ ንጉስ 30 ኪ.ሜ ፣ አጉለዕ-ባዳን---ኪ.ሜ ማይ ካድራ አብደራፊቸን---ኪ.ሜ ወዘተ ብመንገዲ አስፋልት ተሰራሎን ገሊኡ ድማ አብ ህንፀት ይርከብ ። ብዘይካ እዙይ ጅቡቲ- ሰርዶ- ሽከት- መቐለ680 ኪ.ሜ ፣ ጅቡቲ - ሰመራ- ያሎ- መኮኒ -መቐለ-708 ኪ.ሜ ፣ ጅቡቲ -ሚሌ- ጭፍራ -አልውሃ -መቀለ 837ኪ.ሜ ፣ ብዝሓሽ ራሕቂ ተጠቀምቲ ደረቅ ወደብ ኮይና ኢና ንመፃኢ ድማ መንገዲ ባቡር ክስራሕ እዩ ።

ቀረብ ማይን ሓይሊ መብራህትንውን እንተኾነ ንባዕላ ክኢላ ንጎረባብቲ ሃገራት ዝተርፍ ስራሕቲ ንምወጋን ትሽባሽብ ዘላ ሃገር እያ ። አብ ትግራይ ወሲድካ ውን ከምቲ ፀላእቲ ዘናሸውዎ ዘይኮነስ ሃፍቲ ፀዓት ሓይሊ መብራህቲ ሙካና ብተግባር ብተከዘን አሸንዳን ተመስኪሩ እዩ ። አብ ትግራይ ገጠርን ከተማን ተጠቃምነት ሓይሊ መብራህቲ 24 ስዓታት ተኮይኑ እዩ ።

አብ ትግራይ አብ ሃፍቲ መዓድን ልዕሊ 300 ኩባንያታት ተዋፊሮም ይርከቡ። እቶም ትግራይ ዓዲ ደናጉላ እንዳበሉ ዘናሸው ዝነበሩ ብግብሪ ዓዲ ወርቅነታ አመስኪራ አላ ። ካብ 2003-2005 ጥራሕ ልዕሊ 6174 ኪ.ግ ናብ ብሄራዊ ባንኪ ዝቐርበላ ኮይና እያ ። መፅናዕትታት ከምዝሕብርዎ እውን መብሃሕቲኡ ወረዳታት ሃፍቲ ወረቂ ከምዘለዉዎ እዩ ።

ናይ ቀረባ መረደእታ እንተዘይረከብኩ እውን /ንፀብፃብ 2005 ዓ/ም ብምውካስ እንትረክ/ ስልኪ 607416 ሽፋን 71 ሚኢታዊት ሽፋን ማይ 65 ሚኢታዊት ሽፋን ሓይሊ መብራህቲ ናብ 42.3 ሚኢታዊት አብ ሕርሻ እውን እንተኮነ ካብ ሂክታር ልዕሊ 38 ኩንታል ዝሕፈሰሉ ልዕሊ 228906 ሂክታር መሬት ብመስኖ ዝለምዓሉ /2005 ዓ/ም/ ኩንታት እዩ ዘሎ ። ሎሚ ትግራይ ልዕሊ 275 ባንክታት አብ ገጠርን ከተማን አገልግሎት ይህባ አለዎ ። ካፍቶም አብ ህንፀት ዝርከቡ 10 ፋብሪካታት ሽኮር ፋብሪካ ሽኮር ወልቃይት ሐዚ ፈጠርዎ ዘሎ ዕድል ስራሕን ንቐፃሊ ዝፈጥሮ ልምዓታዊ ስራሕን ተግዚብካ ጉዕዞ ምስ ህወሓት/ ኢህወዴግ ክንደየናይ ብሩህ ሙኳኑ ትዕዘብ ።

ኩሎም ሰብአዊን ዲሞክራሲያውን መሰላት ዝተሓለወላ ሃገር፤ ኩሎም እምነታት ሃይማኖት ብማዕረ መሰል ዝተኸበሩላ ሃገር፤ ተሳትፎን ተጠቓምነትን ብ/ብ/ሀ/ኢትዮጵያ ብማዕረ ዝተሓለወላ ሃገር፤ ከባብያዊ ሰላማ ኣልያ ከባቢ ጎረባብታን ዓለምን ኣበርክቶ ኣዘላለት ሃገር፤ ኣብ ገጠር ዝነበረ ዓይነ መርፍኡ ዝጠፍኦ ድኽነት ንምጥፋእ ሃፍቲ ተፈጥሮ ብምክንኻንን ብምሕዋይን እንኮላይ ዘበናዊ ሰርዓት ሕርሻ ብምኽታል መሰረታዊ ለዉጢ ተመዝግብ ዘላ ሃገር፤ ኣብ ከተማ ዝነበረ ስእነት ስራሕ ንምንካይ መጠነ ሰፊሕ ዕድላት ስራሕ ኣብ ምፍጣርን ኩሎም ዲሞክራቲክ ትካላት ኣብ ምጥንኻር ትርኩብን ኣብ ኣፍሪካን ዓለምን ተደማዕነትን ዝረኸበት ሃገርን ዝተፈጠረትሉ መዋኦልዮ።

ኣብ 2006 ዓ/ም ከም ሃገር ኣስታት 9.7 ሚሊታዊት ዕብዮት ተመዝጊቡ እዩ ። ሕርሻ 7.1 ሚሊታዊት ኢንዱስትሪ 18.5 ሚሊታዊት ኣገልግሎት 9.9 ሚሊታዊት ኣበርክቶ ነይርውም እዩ ። ቅድሚ ሰለስተ ዓመታት ዝፀንሐ ኣበርክቶ ሕርሻ ኣብ ኢኮኖሚ 46.5 ሚሊታዊት እንትኾን ብዝተሰርሐ ስራሕ ናብ 42.9 ሚሊታዊት ነክዩ እዩ ። ብተመሳሳሊ መልክዑ ኣብ 2010 ኢንዱስትሪ ካብ ዝነበሮ ኣበርክቶ 10.3 ሚሊታዊት ናብ 12.4 ሚሊታዊት ኣገልግሎት ካብ 44.1 ሚሊታዊት ናብ 45.2 ሚሊታዊት ክብ ኢሉ።

ብተመሳሳሊ /ብ2010/ ዝነበረ መጠን ትሕቲ መስመር ድኽነት ካብ 29.5 ሚሊታዊት ናብ 26 ሚሊታዊት ነክዩ ። እዚ ዘመላክቶ ኣብ 2015 ክንበፅሖ ዝተሓሰበ መጠን 22.2 ሚሊታዊት ንምጠገኡ ከምዝካል እዩ ።

ብተመሳሳሊ /ብ2010/ ዝነበረ መጠን ትሕቲ መስመር ድኽነት ካብ 29.5 ሚሊታዊት ናብ 26 ሚሊታዊት ነክዩ ። እዚ ዘመላክቶ ኣብ 2015 ክንበፅሖ ዝተሓሰበ መጠን 22.2 ሚሊታዊት ንምጠገኡ ከምዝካል እዩ ።

እዚ ብተኣምር ዝመፀ ለዉጢ ኣይኮነን። ኣብ ፅላል ህዉሓት/ኢህወዴግ ዝመፀ መስተንክራዊ ዓወትዮ። ምእንተዙይ ‘ውን እዩ ህዝቢ ትግራይ ይኩን ህዝቢ ኢትዮጵያ ኣብ ትሕቲ ፅላል ህዉሓት/ኢህወዴግ መፃኢ ዕድላተይ ብሩህ እዩ ዝበለሉ ምኽንያት

ሚስጢር ዓወታትና

ለብዘበን መበል 40 ዓመት ልደት ህወሓት/ ህዝቢ ትግራይ እንትነኸብር ዝሓለፍናዮ ላዕልን ታሕትን ዝኸፈልናዮ ዋጋን ምስ ዝረኸብናዮ ዓወታትን ቐፃሊ ራኢናን ብምምዝዛን ሚስጢር ዓወታትና ንምልላይ ዝኸበድ ኣይኮነን። እቶም ቐንዲ ህዝባዊ ዕላማ፣ናይቲ ተጋዳላይ ፅንዓት ዕላማ፣ናይቲ ገድሊ ዴሞክራሲያዊ ኣተሓሕዛን ባህርን ካልኦትን መሰረት ዓወታትና ምንባሮም ዝሳሓት ኣይኮነን።

ሐዚ'ውን እንተኾነ እዞም ሚስጢራት ዓወታትና ብቐፃልነት ምስ ወድዓዊ ኩነታት ተናቢቦምን ህዝቢ ኣሚንሎምን ክንግዙ እንተኸኢሎምን ሌጋሲ መለስን ኩሎም ስዋኣትናን እንተተግቢሮም “ስልጡናት ነይርና ስልጡናት ክንኮን ኢና” ዝብል ቛልሲ ብዝያዳ ዘይዕውተሉ ምኽንያት የለን።

ካብዚ ብዝተረፈ ራኢናን ዝተቐለበሰናሉ ዕላማን ቁልቁል ኣፉ ደፊኦም፣ንውልቀ ማቻን ንኻልእ ዝሓድር ኣተሓሳስባን ሒዞም ኣብዛ ንዓመታት ድኸነት ዝግንደረላ ሃገር መፀግዒ እንተረኸብና ኢሎም ላዕልን ታሕትን ዝብሉ ዘለው ፀረ ህዝቢ ሓደን ሚስጢር ዓወታትና ዘይተረድኡ ሓደን ካዓ ብኣግኡ ወድቀታቶም ኣሚን ኢሎም ዝተቀበሉንዮም። ካብዚ ብዝተረፈ ግና ህዝቢ ኣብ ትሕቲ ፅላል ህወሓት/ኢህዴግ መፃኢ ዕድላትና ብሩህ እዩ ዝብሉሉ ምኽንያት ነዞም ሚስጢር ዓወታት ኣፀፅዩ ስለዝፈለጥን ስለዘስተማቐረንዮ።

ብፍላይ ኣብ ትግራይ ቐድሚ ምፅዳቕ' ዚ ስትራተጂ ጀጫ ህዝቢን መግባትን ትግራይ ከሳልጦ ዝፀንሐ ስራሕቲ ምክንኻን ሃፍቲ ተፈጥሮ መግባብሮ እቲ ሓረስታይ ናብ ዝበረኸ ብርኪ ካብ ምክጋሩ ብተወሳኺ ዓለም ወን የቐንየልና ከትብል ንኢዳቶ እያ። ንኣብነት ኣብ ርዮዲጀንሮዮ ኣብ ዝተሳለጠ መፍረኽ ጣቢየ ኣብርሃ ው- ኣፅብሃ ተሸላሚ 20,000 ዶላርን ኣፍልጦን ረኽቦ እያ።

ለካቲት 11 መሰረት ሓምለዋይ ልምዓት

እስትንፋስ ገድሊ ኣብ ከብዲ ኢዱን ኣብ እንግድዑን ፀይሩ ንዓወት ዘብቀፀ ኣረስታይ ትግራይ/ኢትዮጵያ ኣብ ሕሉፋት ስርዓታት ኢትዮጵያ ዝነበሮ መነባብሮ ዓለም ብዓለሙ ዝፈልጦ ስለዝኾነ ጠርዚ ኣሳሪ መከርኡ ክትነግር ምፍታን ንቐባራይ መርድእ ስለዝኾነ ክኣድጎሞ ብደምን ኣዕዕምቱን ንዝረኽቦን ንዘመዝገቦን ዓወታት ጥራሕ ብምርኣይ ኢትዮጵያ ኣብ 2025 ኣብ ተርታ ማእኸላይ እቶት ዘለወን ሃገራት ክትስለፍ ዘኸእል ራኢ ዓትዲታ ኣብ ጉዕዞ ህዳሰ ከም ትርከብ ዘመላክቱ ኣቅታት ክመዘዝ።

ኣብ ደርባን ደቡብ ኣፍሪካ ኣብ ዝተሳለጠ መበል 17 ጉባኤ ዕላዊ ዝኾነ ሰነድ ስትራቴጂ ኣምለዎይ ልምዓት፤ኢትዮጵያ ኣብ 2025 ካብ ብኸለት ናፃ ዝኾነ ቁጠባ ክትሃንፅ ዘኸእላ'ዩ።

ዓለም ኣብ ዓንኬል ኣደጋ ለዉጢ ኣየር ጥሒላትሉ ኣብ ትርክበሉ ወቕቲ፤ ኣብ ከባብያዊ ኣየር ዝኾነ ዓይነት ብኸለት ዘየስዕብ ክፍለ ቁጠባ ንምህናፅ ከም ሃገር መርሃ ግብሪ ኣንጊፃ ትጓዓዝ ዘላ ብሕታዊት ኣፍሪካዊት ሃገር ክገብራ ክኢሉ'ዩ።

እዚ ስትራቴጂ ኣብ ደርባን ዕላዊ እንትግበር ህያው መራሒና ቐ/ሚ/ር መለስ እዚ ብኣልዮት ኢትዮጵያ ዝተሓንፀፀ ስትራቴጂ ኣብ ውሽጢ 20 ዓመታት ተግባራዊ ዝኾንዮ ኢሉ ኔሩ። ብዘይካዙይ እዚ ስትራቴጂዙይ ዝበለፀጉ ኢትዮጵያ ተሃኒፃ ንምርኣይ ኣብ ዝግበር ዘሎ ቻልሲ ደራኽ ኣበርክቶ ኣለዎ።

ሕርሻና ቐፃልነት ክህልዎን፤መነባብሮ ኣረስታይ ብቐፃልነት ክዓቢን እንተተደልዮ እዚ ስትራቴጂዙይ ተግባራዊ ምግባር ኣማራጺ የብሉን።

ኣብ ሃገርና ስትራቴጂ ኣምለዎይ ልምዓት ክዕዉት ዝሕግዝ ኣደ ሜላ ስራሕቲ ሃይድሮፓወራትና'ዩ። ኣብ ዉሽጢ 'ዚ ዘበን GTP ዓቕምታትና ብ5ተ ዕዕፊ ዘወስኸ'ዩ። እዚ ንዓና ኮነ ንጎረባብትና ዝሕግዝ ስራሕ'ዩ።እዚ በቲ ኣደ ገፅ ፍልፍል እቶት'ዩ በቲ ኻልእ መዳዩ ድማ ኣብ ምብራቕ ኣፍሪካ ዝህነፅ ምዕባለን ዘይሣሪ ለዉጢ ዕብዮትን ክመዕእ ዝድግፍ'ዩ።

ኢትዮጵያ ነዚ ዘግብር ዝተማልአ ዓቕሚ ኩሎም ንብኸለት ኣየር ዘይዳፍኡ ሃፍትታት ኣይሊ ፅዓት ማይ፣ንፋስ፣ፀሓይ ወዘተ ዝወነነት ሃገር እያ ። ካብዚ ብተወሳኺ ንካርቦን ምንካይ ፋይናንስ ካብ ዝግበር ድጎማታትን ድጋፋትን ተረባሒት ዘግብር'ዩ።

ብፍላይ አብ ትግራይ ቕድሚ ምፅዳቅዚ ስትራተጂ ጀሚሩ ህዝቢን መንግስትን ትግራይ ከሳልጦ ዝፀንሐ ስራሕቲ ምክንኻን ሃፍቲ ተፈጥሮ መነባብሮ እቲ ሓረስታይ ናብ ዝበረኸ ብርኪ ካብ ምስጋሩ ብተወሳኺ ዓለምውን የቐንየልና ክትብል ንኢዳቶ እያ። ንአብነት አብ ርዮዲጀነርዮ አብ ዝተሳለጠ መድረኽ ጣብያ አብርሃ ወ-አፅብሃ ተሸላሚት 20,000 ዶላርን አፍልጦን ረኺባ እያ።

እዚ ማእኸል መርኣያ ዝኾነ ጣብያ አብርሃ ወአፅብሃ አብ ምክልኻል ምጉሕጓሕ ልሙዕ ሓመድ፣ ምዕቋር ሃፍቲ ማይ፣ ምትካል ተኸሊ፣ ምስራሕ አናእሽተይ ሕፅብታት፣ ሆረየታት፣ ወዘተ ከም አብነት ወሲድና'ምበር ደምን አዕፅምትን ዝተዘርአሎም ዙርያ መለሽ ከባብታት ትግራይ ሓምላይ ክለብሱ፣ ፍልፍል ማይ ዓይኒ ኮይኖም ክነዝቡ ብፅኑዕን ቅኑዕን አመራርሓን ተሳትፎን ህዝቢ ተአምር ይስራሕ ኣሎ።

ሕጎ-ሕጎ አብ 1977 ዓ/ም ዝነበረ ድርቁን ምስ ድርቁ ተጎዛጉይዙ ዝነበረ ግፍዕን ዝሃለቐ ህዝብና ሎሚ ሸቂት ክረምትን ሓጋይን ይሓፍስ ኣሎ። ትማሊ ዓይነ ብርኩ ሎሚ'ውን ዓይነ ብርኩ ዝአመነ ህዝቢ ትግራይ ተፈጥሮ እንተይፈተወት ኢዳ ጠውዩ የንበርክኻ ኣሎ። ተመስገን'ዩ። አብ ትሕቲ ፅላል ህወሓት/ኢህወዴግ መፃኢ ዕድላትና ብሩህ እዩ ንብለሉ ሚስጥር እምባር እዚ እዩ ።

ለካቲት 11 መሰረት ምፅያፍ ድኽነትን ምሕፃርዕምሪ ድኽነትን

ህወሓት ቅድሚ 40 ዓመታት ቻልሲ እንትጅምር ንምጅማር ቻልሲ ምክንያት ካብ ዝኾንዎ ሓደ እቲ አብ ኢትዮጵያ ብፍላይ ድማ አብ ትግራይ ዝነበረ ዓይነ መርፍኡ ዝጠፍኦ ድኽነት'ዩ።

ህዝቢ አብ ዘይአበሰኡ አብ ሓንቲ ፀሓይ ብአሸሓት እንዳተረፍረፈ፣ አደዳ ጥምየትን ፃምእን ድንቁርናን ኮይኑ ዝኸፍኦ ሓሳረ መከራ ስለዝወረደ'ዩ። ነዚ መዋእል'ዚ ንምቕያር ድማ ንሉን ወዱን፣ መንእሰይን ሸማግለን ኮታስ ዕድመ፣ ምታን ሃይማኖትን እንተይደረቶ ንመስመር ምስ ዓትዑተ ወይ ምስ ሓዘ ተተፀፋ-ፂፋ ወዲቐ'ዩ።

ነዚ'ውን እዩ ከም ህዝቢ ከም ውድብ ንድኸነት ዝሰየፎ። በቲ ኻልእ ገፅ ድማ ከም ወዮ በዓል ራኢ መራሒ ተጋዳላይ መለስ ዝብሎ "ዘለናዮ መዋእል ምስ ድኸነተይ ክነብር ኢልካዮ ዝፈቅድ ኣይኮነን። ጉዳይ ምጥፋእ ድኸነት ሕቶ ህልዉናዮ።" ኢልዎ ከም ዝነበረ፤ ብፍላይ ድሕሪ ተሃድሶ ኣንፃር ድኸነት ዝተገበረ ቻልሲ፤ ህዝቢ ውፅኢቱ ኣስታማቂርዎ ስለዘሎን ድኸነት መለለይኡ ክሳብ ዝመስል መፀዊዒኡ ዝነበረ ጉዳይ ዕምሩ ከሕፅር እንትጓዩን ሃተምተም እንትብልን ተመሊሶም ኣብ ጀቕጀቕ ድኸነት ከጣንይዎ ዝድልዩ ሓይልታት ብፅንዓት ከምዝቃለሶምን መፃኢ ዕድለይ ምስ ህወሓት/ኢህወዴግ ብሩህ እዩ ኢሉ ፤ ኣብ ዕምብል 40 ዓመት ልደቱ ቃሉ ዘህድሰሉ ኩነታት ክፍጠርዮ።

ለካቲት 11 ኣብ ድሮ መረፃ ምፅምባሉ

ለብዘበን ንሓምሻይ እዋን ዝካየድ ሃገራውን ክልላውን መረፃ ብዘይዝኾነ በሰር ክዕወት፤ ህዝቢ ትግራይን መሪሕ ውድቡ ህወሓት/ኢህወዴግ ብዝያዳ ጠመተ ገይሩ ዝሰርሐሉ ውራይ እዩ። ኣብ ልምዓት ይምዝገቡ ዘለው ዓወታት ኣብ ከይዲ ዴሞክራሲ'ውን ብልጫታት ክጥረዮም፤ ብስልጡንን ሕጋውን ኣገባብ ክኸተሉ ብፍላይ ድማ ህዝቢ ኢትዮጵያ ብዝሕጎሰሉን ኣገባብ ክዕወት ፃዕርታት ኣብ ምሕያል ይርከብ።

ካብዚ ብዝተረፈ ሳልሳይ ወገን ብዝምርቕን እንኳዕሰይ ዝብሎን እንተኾነ ግርም! እንተዘየለ ግና ህወሓት/ኢህወዴግ “ልዕሊ ህዝብና ዳኛ የለን” ኢሉ ስለዝኣምን ፤ መጋበርያ ድሌቶም ብዘይሙኻና ጥራሕ ምርጫና ሽማሽም እንተውፅእሉ ዝገርም ኣይኾውንን። እንተ ህወሓት/ኢህወዴግ መረፃ ብዘይዝኾነ በሰር ክዕወት ግና ሎሚ እውን ከም ትማሊ ክቃለሰሉ እዮም ።

ብዘይካዙይ ህዝቢ ትግራይ ይኹን ህዝቢ ኢትዮጵያ ነቶም ንዓሰርተ ሸውዓተ ዓመታት ተቻሊሱ ዘውደቕኦም ኣማራፅታት ፀረ-ህዝቢ፤ ሓመዱ ነጊፎም ከም ሓይልታት ኣማራጺ ተወዳዲሮም ህዝቢ እንትነፅጎምን ብካርዱ እንትቐፅኦምን ጥርፃን ዘብዝሑን ናይ ቀለም

አብዮት አማራጭ ጌሮም ዝወስዱን ፤ሓደን ኻዓ ምስ ግብረ ራዕይ ሽርክነት ክፈጥሩ ዝምነዩ አካላት ዕድላቶም ዕፅወ፣ፍሹልን ሕሱርን ሙኻኑ ብአግኡ ክርድእዎ ይግባእ።

ብምጥቕላል አብ ሰለማውን ዲሞክራሲያውን መረፃ ክትዕወት ወይ ሰዕረትካ ተቐቢልካ ብሰላም ምንባር አማራጭ የብሉን። ካብዚ ወፃኢ ንፅይቕናን ሽም ንምብላልን ንምፅያቕን ዝግብሩ ቅጥፊታት ግና ቦታ የብሎምን።

እንተ እቶም ብሰለማውን ዲሞክራሲያውን መንገዲ ዝወዳደሩ ግና እቲ መፃወቲ ሜዳ እንሆ።ካብዚ ወፃኢ ኩሎም አማራጫታት ዕፅዋት እዮም ። ቐደሙ'ውን እንተኾነ ቐያሕትን ፀለምትን ዝተኸፈሎ ልምዓት፣ ሰላምን ዲሞክራሲን ንምንጋስ እምበር ንሸፋጦን ዓማዖን ማቻ አይኮነን።

ብድማር አብ ትሕቲ ፅላል ህወሓት/ኢህወዴግ መፃኢ ዕድልና ብሩህ ሰለ ሙኻኑ ሕሉፍ ዓወታትና ዝመስከሮ ሓቂዮ። ስለዙይ'ውን እዩ ምርጫና መስመር ህወሓት/ኢህወዴግ ይኹን ዝበሃለሉ ሚስጢር።። በዓል 11 ለካቲት ዓይንና ሰለም አንተይበለት ሕድሪ ስውኣት ከይዓብር፣ዝተጀመረ ጉዕዞ ሕዳሰ ንድሕሪት ወለም-ዘለም ከይብል ህዝብና ተወሳኺ ሕድሪን ቃልን ዝኣትወሉ ኮይኑ ክፅምበል'ዩ።

11 ለካቲት መሰረት ፅንፃተናን ሕዳሰናን